

---

Görüşdə Təhsil Nazirliyi aparatının rəhbərliyi və şöbə müdirləri, Bakı Şəhəri üzrə Təhsil İdarəsinin müdiri Nailə Rzaquliyeva, Azərbaycan Milli Valideyn-Müəllim Assosiasiyasının icraçı direktoru Təranə Şərifova iştirak ediblər.

Tədbir giriş sözü ilə açarı təhsil naziri Misir Mərdanov VMA üzvləri ilə vaxtaşırı keçirdiyi görüşlərin mühüm əhəmiyyət kəsb etdiyini bildirib. Nazir qeyd edib ki, hazırda ölkəmizin təhsil sistemində həyata keçirilən islahatların, eləcə də bu sahədə çalışanların əsas məqsədi təhsilin keyfiyyətini yüksəltməkdir. Bu baxımdan məktəb-valideyn münasibətlərinin qarşılıqlı əməkdaşlığa əsaslanmasının vacibliyini vurğulayan təhsil naziri son illər müvafiq sahədə bir sıra zəruri addımlar atıldığını, qabaqcıl dünya təcrübəsinin öyrənilərək tətbiq olunduğunu diqqətə çatdırıb.

Hazırda ölkəmizdəki 04500-dən artıq ümumtəhsil məktəbinin 01480-də Valideyn-Müəllim Assosiasiyalarının fəaliyyət göstərdiyini vurğulayan Misir Mərdanov bir sıra təhsil ocaqlarında məktəb direktorlarının/VMA-ların işinə açıq müdaxilə etməsindən təəssüfləndiyini bildirib. Təhsil naziri nəzərə çatdırıb ki, VMA-ların əsas məqsədi valideynləri məktəblə daha sıx əməkdaşlığa cəlb etmək, müəllimlərin seçilməsində, dərslər bölgüsündə, dərslər cədvəlinin tərtibində, məktəbə şagirdlərin qəbulunda təhsil ocaqlarına yardımçı olmaqdır.

Sonra IX və XI siniflərdə buraxılış imtahanları ilə bağlı valideynlərin qaldırdıqları və Milli VMA tərəfindən ümumiləşdirilmiş təkliflərə münasibət bildirən nazir qeyd edilənlərin həlli vacib məsələlər olduğunu diqqətə çatdırıb. Misir Mərdanov, həmçinin bir sıra VMA üzvlərinin buraxılış imtahanlarına nəzərətçi qismində cəlb olunması təklifini irəli sürüb və bu istiqamətdə Milli VMA ilə birlikdə iş aparılması üçün nazirliyin müvafiq şöbəsinə tapşırıqlarını verib.

Təhsil naziri ölkənin bir sıra ümumtəhsil məktəblərində fəaliyyət göstərən VMA-ların fəaliyyətinin qənaətbəxş olduğunu diqqətə çatdırıb. Misir Mərdanov fəal VMA üzvləri olan valideyn və müəllimlərin bir qrupunun Təhsil Nazirliyinin Fəxri fərmanları və «Qabaqcıl təhsil işçisi» döş nişanları ilə təltif olunduğu haqqda məlumat verib. Sonra nazir təltif olunanların adlarını açıqlayıb, جایiq görüldükləri mükafatları onlara təqdim edib.

Görüşdə Azərbaycan Milli Valideyn-Müəllim Assosiasiyasının icraçı direktoru Təranə Şərifova çıxış edərək, onların təklifini diqqətlə yanaşın və növbəti dəfə valideynlərlə görüşə vaxt ayırdığı üçün təhsil nazirinin minnətdarlığını bildirib. Artıq ikinci ildir ki, VMA üzvü olan valideynlərin orta məktəblərin buraxılış imtahanlarında iştirak etdiyini söyləyən T.Şərifova bunun imtahanların obyektiv keçməsi, imtahan rəhbərləri və nəzarətçilərin öz işlərini daha məsuliyyətlə yanaşması baxımından müsbət dəyərləndirib.

Tədbirdə «Zəngi» liseyinin VMA-nın prezidenti Vüqar Rəhimzadə, Bakıdakı 18 nömrəli məktəbin VMA üzvü Elxan Qasımov, 190 nömrəli məktəbin VMA-nın prezidenti Ələkbər Məmmədov və başqaları çıxış edərək belə görüşlərin əhəmiyyətini yüksək qiymətləndiriblər. Çıxışlarda VMA-ların gördükləri işlərdən söz açılib, təklif və tövsiyələr səsləndirilib.